

समाज और व्यक्ति का अन्योन्याश्रित सम्बंध है। दोनों को एक दूसरे का पूरक माना जा सकता है। समाज संप्रान चेतना वाले व्यक्तियों की सामूहिक गति है, जिसका निर्माण विभिन्न परिवारों के द्वारा होता है। अतः व्यक्ति का हित परीक्षा रूप से समाज के हित में समाहित है। इस प्रकार कहा जा सकता है कि व्यक्ति के व्यक्तित्व का निर्माण उसके विभिन्न सामाजिक सम्बंधों के अनुरूप होता है तथा व्यक्ति के सामाजिक सम्बंध की समाज का रूप निर्धारित करते हैं। यह उल्लेखनीय है कि परिवार समाज की एक अत्यन्त महत्वपूर्ण इकाई है। जहाँ वैयक्तिक चेतना तथा पारिवारिक संगठन के विविध आयामों से पारिवारिक परिवेश पर प्रभाव पड़ता है, वहाँ सामाजिक जीवन के प्रभाव की अनिवार्यता को अस्वीकार नहीं किया जा सकता, क्योंकि अन्ततः परिवार या व्यक्ति सामूहिक जीवन से कट कर नहीं रह सकता। सामाजिक जीवन की रीति-नीतियाँ, मान्यताएँ और परम्पराएँ के साथ व्यक्ति और परिवार के सामंजस्य से यह प्रक्रिया आरंभ हो जाती है।

व्यक्ति के समाज के प्रति कुछ ऐसे दायित्व रहते हैं जिन्हें सामाजिक व्यवस्था को सुगठित रूप देने के लिए निभाना आवश्यक होता है। सामाजिक व्यवस्था या संगठन की कुछ अपनी व्यवस्थाएँ, जीवन दृष्टि तथा उसके आधार पर जीवन चेतना विकसित होती है, जैसे सामाजिक मूल्य कहा जा सकता है। सामाजिक मूल्यों में भी समय के साथ-साथ परिवर्तन आता रहता है। जो इन मूल्यों के अनावश्यक या अप्रासंगिक अंशों को छोड़ता जाता है।

आधुनिक युग में सामाजिक परिवर्तनों ने अनेक परंपरागत मूल्यों को प्रभावित किया है। पश्चात्य सभ्यता के प्रभाव से समाज की आधारहीन मान्यताओं तथा अन्वेषिताओं को बहिष्कृत माना जाने लगा। परिणामस्वरूप अनेक गतिशील

जीवन मूल्यों की प्रतिष्ठा को बल मिला। परम्परागत अनेक अर्थहीन मूल्यों का पथा- बाल विवाह, विधवा विवाह का प्रतिरोध, स्ती प्रथा, दहेज प्रथा आदि कुरीनियाँ इसी कारण आज अपना अस्तित्व खो चुकी हैं, अथवा खोती जा रही हैं। इनके स्थान पर अन्तर्जातीय विवाह, प्रेम-विवाह, पुनर्विवाह, विधवा-विवाह आदि के रूप में अच्छी मान्यताओं तन्जन्म मूल्यों को बल मिला है। साठोतर कहानियों ने इन बदलती स्थितियों को विशेष रूप से अंकित करते अपनी सामा-जिक उत्पादेयता को किरणों संपूर्ण साहित्य में विकीर्ण की हैं। इनके अन्तर्गत सामाजिक संगठन, दहेज प्रथा, अर्थ-व्यवस्था तथा इतर विकृतियों की बर्बाद करते हुए उन सामाजिक समस्याओं पर क्रमशः विचार किया जा रहा है जो पारि-वारिक जीवन के परिवेश के निर्माण में योग देती हैं। सामाजिक सन्दर्भ में पारिवारिक परिवेश को अत्यधिक प्रभावित करने वाला पक्ष दहेज प्रथा से सम्बंधित है। अतः सर्वप्रथम इस पर विचार किया जा रहा है।

१- दहेज प्रथा :

यह तथ्य किया जा चुका है कि पारिवारिक जीवन का आरंभ विवाह-संस्कार से होता है। वैवाहिक सम्बंधों में जहाँ नर-नारी के सम्बंधों एवं सन्दर्भों की अनेक जीवन-दृष्टियाँ कार्यशील होती हैं, वहाँ दहेज प्रथा भी चिर-काल से उसे प्रभावित करती आयी है। एक समय दहेज की प्रथा सामाजिक प्रतिष्ठा से एक सीमा तक जुड़ी हुई थी, किन्तु आज जीवन मूल्यों में परिवर्तन के फलस्वरूप व्यक्ति का दृष्टिकोण पले ही इससे हटा हो, किन्तु अर्थलोलुपता ने इस प्रथा को बरकरार बनाये रखा है। एक सीमित मात्रा में ही हम समाज में स्तब्धनिष्ठा मान्यता को भिन्न रूप में देख पाते हैं। जो व्यक्ति केवल उपयुक्तता को ही वैवाहिक सम्बंधों का आधार मानते हैं वे अवश्य वैवाहिक

सम्बंधों के निर्णय में दहेज से प्रतिजह होते नहीं देखे जाते, किन्तु अर्थ लोलुपता ऐसे लोगों में भी तद्विषयक अपेक्षा का निर्माण किसी सीमा तक कर सकती है।

भारतीय समाज में विवाह एक धार्मिक संस्कार माना गया है। यों तो इसका उद्देश्य ऐसे वर-वधू की परस्पर उपयुक्तता की खोज है, जिनके आधार पर दोनों का भावी जीवन सुखद और समृद्धिपूर्ण व्यतीत हो सके, किन्तु दहेज प्रथा की विवशता के कारण धनहीन माता-पिता विवश होकर किसी प्रकार से भी अपनी कन्या के हाथ पीले करना अपना कर्तव्य व धर्म मानते हैं। आर्थिक विवशताओं के कारण जब कन्या को उचित वर नहीं मिल पाता तब अमौल्य विवाह जैसी विकृतियों को बढ़ावा मिलता है। तृतीय अध्याय में उल्लेख किया गया है कि दहेज प्रथा एक गंभीर समस्या है जिसे हिन्दू समाज का एक कलंक मानना चाहिए। इसके उन्मूलन के लिए सरकार ने अनेक अधिनियमों की स्थापना की, किन्तु फिर भी इस समस्या का उन्मूलन न हो सका। इस सन्दर्भ में यह उल्लेखनीय है कि धनी व्यक्ति अपनी योग्य कन्याओं के लिए अच्छे वर चुन कर मन्त्रे अर्पे हैं जबकि निधन व्यक्ति अपनी योग्य कन्याओं का विवाह सम्पन्न कराने में असमर्थ रह जाते हैं। विवेकीराय की अनेक कहानियों में इस समस्या को अभिव्यक्ति मिली है। 'खंड व्यर्थताओं की बंजर बारात में' कहानी में दहेज के नाम पर कोनेवाली सौदेबाजी के सन्दर्भ में नायक का विचार है कि वह विवाहोत्सव है या सामाजिक जीवन की एक अज्ञात अदृश सड़ान्ध भरी भाग-दौड़ है। दूसरी ओर दहेज के लालची व्यक्ति की दृष्टि उप में भी विवाह की आकांक्षा 'बाप मोरे पहले कठबप्पा' कहानी में दिखायी गयी है। इसी लेखक की 'बेटे की झि झि की कहानी' में दहेज पर करारा व्यंग्य किया गया है, जहाँ लड़की का पिता, माधवचन्द्र को अपना दामाद बनाने की लालच से उसे पढ़ा-लिखा

कर आर्थिक सहायता करते बड़ा लादमी बनाता है, तो दूसरी ओर माधवचन्द्र का पिता उसका विवाह अधिक दहेज देनेवाले एक इंजीनियर के घर पक्का कर देता है। साथ ही कहानी में समाज पर भी करारा व्यंग्य है----शादी-ब्याह के मामले में अपने समाज में जो गन्दगी है उससे उन्हें बहुत घृणा है।---- पहली लड़की की शादी में उन्होंने बड़े हुलास से दिल खोल कर खर्च बिखे----जिन लोगों की खुशी के लिए उन्होंने इस प्रकार पानी की तरह रुपया बहाया, उसे हाथ की मेल के सम्मान फाड़-फाड़ उतारने गये, उन लोगों का मुँह अभी भी फूला ही रहा ----।^१ 'विद्रोह' कहानी में भी सुनील के पिता दहेज चाहते हैं सुनील सोचता है---- ये लोग उसे बेचना चाहते हैं। सौदा पट नहीं रहा है। पिता जी का कहना है,----तिलक तो इतना सारा लड़कों को चढ़ा देंगे, मुझे क्या मिल रहा है ? मैं कहाँ से क्या खर्च करूँ ?---तो माइब, सारा व्ययवोध आपके सिर। दहेज की लिस्ट के अतिरिक्त चमच नाच, बाजा, शामियाना, टेढ़ें, रोशनी, बिछौना, बारात आने-जाने की सवारी, दूल्हे की पृथक कार-आदिको सब प्रबंध आपको करना है ---- इस पर माता जब पिता को सम्मानने का प्रयत्न करती है तब वे कहते हैं----हाँ, इतना नहीं होगा तो रिश्ता मंजूर कैसे होगा ? -- यहाँ तक कि इसी कहानी में समाज की बाल-विवाह जैसी बुराई को भी अंकित किया है कि कुछ व्यक्ति झोटेपन में ही विवाह निश्चित कर देते हैं। दुर्भाग्यवश लड़के की मृत्यु विवाह से पहले ही हो जाये तब लक्ष्मी जैसी पूजी जानेवाली लड़की भी उसी क्षण घर बैठे कुलच्छनी बन जाती है।----सुनील के कानों में उसकी माँ के शब्द फनकने लगते हैं --कुलच्छनी ससुरे के भतार चबाय के नैहर में डेरा डाले हैं। अब के के खाई ?---ओह, यह माँ है, अपनी बेटी के प्रति ऐसी क्रूर---कठोर ? कोई व्यक्ति जिसे लड़की बिल्कुल नहीं जानती थी, अचानक उसका सर्वस्व होने की मान्यता पाने के बाद मर गया, तो इसमें उस लड़की का क्या दोष है ?---^२

यह सत्य है कि दहेज प्रथा व बाल-विवाह की अभिव्यक्ति करती हुई

साहित्यिक कहानियाँ अपेक्षाकृत कम हैं। इन कहानियों में दहेज का खुला रूप अधिक वर्णित न होकर उसके दूसरे रूप व परिणाम के रूप में मिलता है। यथा- धन की अपर्याप्तता में लड़की का रिश्ता ही नहीं हो पाता है। उषा प्रियंवदा की 'कच्चे धागे' कहानी में कुन्तल की यही स्थिति है। कुन्तल एक साधारण परिवार के उमाशंकर की पुत्री है जो अपने पड़ोसिन के भाई की और आकृष्ट व मुग्ध होती है। पड़ोसिन का कहना था कि भाई के लिए वे कुन्तल जैसी सुन्दर, सुशील व घर के कार्यों में दक्ष कन्या चाहते हैं परन्तु जब गजाधर चाचा पड़ोसिन से कुन्तल के विषय में बात करते हैं तब धन की माँग खुले तौर पर न होकर परोंदा रूप में रहती है। यहाँ तक कि धनी व्यक्तियों पर व्यंग्य भी किया है। '---'स्केला भाई है हमारा, चार बहनों में, डमें और कुछ नहीं चाहिए, रुपया ऐसा ईश्वर की कृपा से है, बस लड़की खूबसूरत हो, रंग साफ, नाक-नक्श सुन्दर हों। वैसी लड़की लने हो तो डमें इनकार नहीं है। पर उमाशंकर से माफगी माँग लीजिए, मजबूरी है ---'।³ इस प्रकार अनेक कन्याएँ कुंठाओं का शिकार हो जाती हैं। कुछ दूरे रास्तों से धनार्जन कर स्वयं को प्रतिष्ठित करना चाहती हैं तो कुछ वेश्या का रूप भी अपना लेती हैं। अनेक लड़कियाँ अविवाहित रहने को ही विवश हो जाती हैं।

अविवाहित लड़कियों का दूसरा रूप भी इन कहानियों में सामने आया है कि वे अपने माता-पिता के समक्ष, दहेज की विवशता के कारण, स्वयं निरंतर पड़ती ही चली जाती है, जिसे उनकी विवाह के उपयुक्त अवस्था निकल जाती है। ममता कालिया की 'फकें नहीं' कहानी की 'विमला' तथा 'मैं' पात्राएँ इन्हीं स्थितियों से आक्रान्त हैं। 'कैसे-कैसे मंजर' कहानी की लड़कियाँ पितृहीन होने के कारण आर्थिक अभाव से आक्रान्त हैं और विवाह के स्वप्न पूर्ण करने की असमर्थता में कुंठित होती जाती हैं। इस प्रकार दहेज प्रथा अनेक समस्याओं

को जन्म देती दिखाई देती है। इसी कारण इन कहानियों में प्रायः व्यक्ति-
स्थान में अधिक प्रयत्नशील दृष्टिगोचर होता है। कहा जा सकता है कि -
समाज की स्थिति-व्यवस्था इन सभी बातों को प्रभावित करती है। अतः इस पर
स्वतंत्र रूप से विचार कर लेना आवश्यक है।

२- स्थिति व्यवस्था :

oooooooooooooooooooo

आर्थिक संकटों से ग्रस्त व्यक्ति की स्थिति आज अत्यन्त गम्भीर बनती
जा रही है। इसी कारण है कि वह स्थिति कोलुपता तथा स्वार्थी प्रवृत्ति से
अत्यधिक प्रेरित होता जा रहा है। उसने नैतिकता- अनैतिकता के बीच का
राम्ता निकालने का प्रयत्न किया है और इस प्रयत्न में वह इन दोनों क्षेत्रों
में से जिसके अधिक निकट होता है उसे न्यायोचित मानने लगता है। इसके
कारण एक ओर सामाजिक स्तर पर अनेक भ्रष्टाचारों को बढ़ावा मिलने लगा
है तो दूसरी ओर परम्परा से चले आ रहे परंपरागत आदर्श आज कल्पनाओं
की वस्तु बन कर रह गये हैं। राजनैतिक क्षेत्र भी इस प्रवृत्ति से अछूता नहीं
कहा जा सकता जहाँ प्रजा वोट मात्र हाकर रह गयी है। वैज्ञानिक तथा
तार्किक विकास के परिणाम से जीवन के दृष्टिकोण में परिवर्तन आया है।
एक ओर धार्मिक चेतना का ह्रास हो रहा है तो दूसरी ओर आधुनिक मानसिकता
ने समाज को एक ऐसे मोड़ पर ला दिया है जहाँ पार्श्वगत उन्मुक्तता व
आधुनिकता को ही व्यक्ति स्वेच्छा से स्वीकार करके उसे अपना जीवन मूल्य
मान रहा है।

उपर्युक्त मानसिकता से जुड़ी हुई निम्न और मध्यम वर्ग की आर्थिक
वस्तुस्थिति भी समाज-जीवन तथा साथ ही पारिवारिक परिवेश को गहराई से
प्रभावित करती है। एक ओर स्थितिभाव दूसरी ओर ऊपरी शान शक्ति या

प्रदर्शन की मनोवृत्ति के फलस्वरूप समाज में धन का महत्व सर्वोपरि हो चुका है। अतः अर्थजिन के ही सामाजिक जीवन का मुख्य ध्येय बनना उक्त स्थिति में स्वाभाविक ही है। यह सर्वविदित है कि सामाजिक जीवन का स्वरूप उसकी आर्थिक व्यवस्था पर विशेष रूप से आधारित रहता है। दूसरे शब्दों में आर्थिक सम्पन्नता ही सामाजिक संगठन और सामाजिक चेतना की गति प्रदान करती है। तृतीय अध्याय में उद्धृत किया जा चुका है कि साठोत्तर काल में सरकार द्वारा आर्थिक सम्पन्नता के अनेक आश्वासन, मिलने पर भी सामान्य व्यक्ति की आर्थिक स्थिति अपरिवर्तनशील ही बनी रही। इसके कारण विकसित आर्थिक समस्याओं से संयुक्त, जीवन-स्थितियों का निरूपण अनेक साठोत्तर कहानियों में मिलता है।

प्रत्येक समाज में मध्यमवर्ग अपेक्षाकृत अधिक संघर्षित रहता हुआ आया है। आर्थिक अभावों से ग्रस्त आज का मध्यवर्गीय समाज एवं और नगरीय परिवेश की फैशन परस्ती, ऊपरी शान-शीकृत व आधुनिकता की ढोड़ में लागे बढ़ना चाहता है। वह चाहता है कि अशिक्षित या अर्धशिक्षित और निम्न वर्ग से वह श्रेष्ठतर दिखायी पड़े और इसकी अनुमति समाज को हो। इसके साथ ही साधनों की न्यूनताओं के बावजूद भी सामाजिक प्रतिष्ठा में वह उच्चवर्ग के समकक्ष गिना जा सके। सीमित साधन-स्रोतों की इस परिस्थिति के साथ ही वस्तुओं की दिनों-दिन बढ़ती हुई कीमतें तथा उक्त आकांक्षा की पूर्ति में अपेक्षाकृत अत्यधिक व्यय आदि के कारण वह आर्थिक संकटों में फँसता जाता है। यहाँ तक कि आर्थिक अभाव के कारण शिक्षा का प्रश्न भी जटिलतम बनता जा रहा है। दूसरी ओर बेकारी की समस्या बढ़ती ही जाती है जिससे लागे बरकर उसी के परिवार की आगामी पीढ़ी ही नहीं प्रभावित होती, बल्कि वह स्वयं भी प्रभावित होता है। ऐसी स्थिति में या तो इस वर्ग की महत्कांक्षाएँ अधूरी ही रह जाती हैं, अथवा वह उनकी पूर्ति के लिए अवांछनीय प्रवृत्तियों की ओर

उन्मुख हो जाता है। किन्तु यह भी आवश्यक नहीं है कि उस दिशा में उन्मुख प्रत्येक व्यक्ति को अपेक्षित सफलता मिल ही सके। अतः बेकारी एक और सामाजिक विघटन का सूचक कही जा सकती है तो दूसरी ओर मध्यमवर्ग व निम्न वर्ग को अपंग बना रही है। इसका प्रत्यक्ष प्रभाव परिवार पर पड़ता है और व्यक्ति परिवार की आवश्यकताओं की पूर्ति के लिए संघर्ष करता है। कभी वह कृपा ग्रस्त होता है तो कभी मानसिक तनावों से घिर जाता है। फलतः उसके जीवन में घुटन, विद्रोह व असंतोष पनपने लगता है। आर्थिक पूर्ति के लिए अधिक श्रम, चोरी, अनुचित उपायों में धनार्जन तथा अनैतिक व्यवस्था इन्से अवश्यम्भावी परिणाम हैं जिनसे अनेक सामाजिक समस्याएँ उत्पन्न होती हैं। इन अनैतिक प्रवृत्तियों के कारण सामाजिक जीवन विकृत होने के साथ-साथ परिवार तथा व्यक्ति की प्रतिष्ठा को भी आघात पहुँचता है।

उपर्युक्त सामाजिक सन्दर्भों से प्रभावित पारिवारिक, जीवन की स्थितियों का आकलन हमारे आलोच्य युग की अनेक कहानियों में हुआ है। 'वी०ए०पी०' (गिरिराज किशोर), 'गिरिगिट' (प्रभाकर मानवे) ऐसी कहानियाँ हैं जहाँ व्यक्ति आदर्श की दृष्टि में मरुत हो जाता है। इनमें मंत्रियों तक के काले कारनामों का रक्तस्य खुला है। कहना उचित ही होगा कि इन कहानियों में राजनीतिक स्तर पर इस भ्रष्टाचार में बपरासी, डलक, अफसर ही क्या नेता भी पूर्ण रूप से जुड़े दिखाई देते हैं। इसीलिए इन कहानियों ने देश की आर्थिक व्यवस्था को ताँड़ने का प्रयास किया है। शरदजोशी की 'जीप पर सवार इल्लियाँ' तथा 'सरकार का जादू और जादू की सरकार' कहानियाँ इसी स्थिति की द्योतक हैं, जहाँ एक ओर सार्वजनिक क्षेत्र में सरकारी गिरे का पाटा आ रहा है तो दूसरी ओर व्यक्ति की निजी आर्थिक दशा सुधरती जा रही है। मन्मोहन मारवाड़ी की 'मैं चार गयी' कहानी में लगता है कि व्यक्तिगत तथा सामाजिक चरित्रों

में कहीं ताल-मेल नहीं रह गया है। दूसरी ओर हरिश्चंद्र परमाई ने 'नहुँ ठिठुरता हुआ गणातंत्र्य' में राजनीति, चुनाव, प्रष्टाचार, जाति-पाँति, दलबदल आदिवांस्त पर करारा व्यंग्य किया है। हमारा प्रतिपाद्य पारिवारिक जीवन से है। अतः प्रस्तुत विवेचन को हम यहाँ केवल पारिवारिक परिवेश तक ही सीमित कर रहे हैं।

उपरिनिर्दिष्ट आधुनिक प्रवृत्तियों का अध्ययन अनेक कहानियों की नारियाँ भी बनी हैं। नारी के आधुनिक कार्यों के साथ-साथ भी अलग-अलग हैं। कुछ नैतिकता व उसके पुरुषों से सम्बंध स्थापित करने से हैं जिन पर आगे विचार किया जायेगा। यहाँ केवल आर्थिक सन्दर्भों से विवश नारी तद्विषयक प्रवृत्तियों पर विचार किया जा रहा है। यह ध्यातव्य है कि प्राचीन काल से आज तक नारी समाजिक कारणों से वैश्या बनने के लिए विवश होती आयी है। आधुनिक यमान में वैश्या नारी का रूप परिवर्तित होकर 'गोसाइटी' गयी है। इस रूप में अधिक प्रचलित होता जा रहा है। अपने को इस रूप में देखकर नारी एक सीमा तक अपनी गिनती आधुनिक फैशन से अन्तर्गत करती है तो दूसरी ओर आधुनिकता से सम्बंधित फैशन, सैर सणटे, वस्त्रों की तदक-पदक चाहती है। जैसे-दूसरी-थोड़ी-सम्बुद्धि-सस्त्र-से-सम्बन्ध इस मनोरंजन में अर्थ परमावश्यक होता है जो उसे अपने शरीर का मोटा करना दूसरे शब्दों में गोसाइटी गरी बनाने में सहायक होता है। एक ओर आज के समाज में अपने-अपने औद्योगिक संस्थानों के विज्ञानों के लिए मॉडल बनाने का फैशन है तो दूसरी ओर ये नारियाँ हमसे अपनी आर्थिक दशा सुधारती हैं। 'काका मजिटर' (रविन्द्र काकिया), 'फटा हुआ जूता' तथा 'रोजगार' (मोहन राकेश) में जहाँ पौडिंग आदि कार्यों में स्वयं को बेचती हुई नारी है वहाँ दूसरी ओर अपनी शान-शौकत के लिए अपनी युवा बेटियों का मोटा बाप-गोरा बाप (महीप सिंह) वेम्परथल (मोहन राकेश) कहानियों में हुआ है। कहीं-कहीं यही प्रवृत्ति अपनी

स्वार्थपूर्ति के लिए भी प्रयोग की जाते हैं । 'फोलावा, रजिस्टर (रवीन्द्र कालिया) में अफसर को पटाने का शौक तथा ऐसे सेक्स सम्बंध को ही उभागा है । दण्डी एक पात्र हुआ की आज के इस परिवर्तित समाज का अंग बनारह गया है जिसके बिना दफ्तर पहुँचते ही बॉस के जिन में एकान्त चाहता है । 'फोलावा का साक्षात् (पोहन ट्रांज़) हडानी में पिता अपनी नौकरी की सेवा अधिक विस्तार (Extension of Service) के उद्देश्य पूर्ति के लिए अपनी बेटी को अफसर के पास पहुँचा देता है तो 'सिपना हुआ दुःख' (हिमांशु गोशी) में प्रति स्वयं अपनी पत्नी को अफसर के पास भेजता है ।

उपयुक्त कक्षा-विवरणों में यह कृत्य किया जा सकता है कि उनके पारिवारिक परिवेश प्रधानमन्त्री सामाजिक सन्दर्भों में हैं। मॉडल और मीमांसा की पूर्ति के लिए प्रवृत्ति के अतिरिक्त नारी के मीमांसा का निजी स्वार्थ की पूर्ति के लिए प्रयोग विवेच्य है। पूर्वनिर्दिष्ट पारिवारिक जीवन दृष्टि को प्रभावित करता है। इनमें परिवार मात्र उसके सदस्यों का बाहरी ढाँचा ही रह गया है, कोई आन्तरिक सम्बंध सूत्र इसमें खोजना अनावश्यक ही है। अतः यह कहा जा सकता है कि परिवार के स्वर्ण में तेजता से अन्तर आ रहा है। एक और परिवार विवर्धित हो रहे हैं तो दूसरी और पारिवारिक सदस्यों के सम्बंधों में परिवर्तन आ रहा है जिनका विवर्धित उल्लेख सामाजिक सन्दर्भ के अन्तर्गत करना आवश्यक है।

३-सामाजिक परिवेश और परिवार का स्वरूप :

पूर्व विवेचित अध्ययन-चिन्तुओं के प्रकाश में परिवार सामाजिक संगठन की आधारशिला होने के कारण हमें व्यक्ति के स्थान पर समष्टि की नैतना प्रधान महती है, परन्तु समस्त सामाजिक व्यवस्थाओं के कारण परिवार का स्वरूप

जो परंपरा ने संयुक्त परिवार के रूप में था आज विघटित होकर स्काकी परिवारों का स्थान लेता जा रहा है किन्तु प्रस्तुत अध्याय में निरिष्ट तथ्यों से हम स्थिति पर भी प्रकाश पड़ता है कि आगे चलकर अनेक कहानियों के स्काकी परिवार भी अन्दर से टूट रहे हैं। साठोत्तर कहानियों में विघटित स्काकी परिवारों के चित्र भी प्रायः उभर कर आये हैं। सामाजिक परिवेश के अन्तर्गत जो आधुनिकता के प्रति उत्साह बढ़ा है, उसने परिवार को सुशुद्ध बनाने वाली परंपरा को इन कहानियों में निर्मौल्य की भाँति उतार कर फेंक दिया है। रदादरणार्थ 'बापसी' कहानी के गलावर बाबू की पत्नी तथा बच्चे अपने ही संचालक तथा प्रतिपालक के प्रति नैतिक कर्तव्य को छोड़ बैठते हैं और यह स्काकी परिवार बाहर से बाढ़े न टूटा हो अन्दर से पूर्णतया विघटित हो चुका है। ज्ञानरंजन कृत 'पिता' कहानी के पिता की स्थिति भी पर के निर्वाचित सदस्य जैसी ही है। 'शेषा' होने के कारण कहानी के पर में माँ, नन्द, देवा माँ की माँ, लक्ष्मी-लक्ष्मी माँ, व्यवस्था रहती है। फलतः बौटे ने परिवार के सभी सदस्य ऐसे बिछा कर अलग से प्रतीत करते हैं। 'पनदूष बंगला' कहानी में भी एक पीढ़ी का दूसरी पीढ़ी के साथ फगवा न सिर्फे बाल रोसी का है वरन् सन्तता के एकरणों के अंगीकरण और स्वीकृति की अनेक समस्याएँ हैं। दीप्ति खंडेलवाल की 'बड़ तीपण' कहानी संग्रह की अधिकांश कहानियाँ जिनमें प्रेते कहानी विशेष रूप से हमी संघर्ष को उजागर करती है वहाँ परिवार बिखरने पर विश्र को माने हैं। 'दायरा' (रामकुमार) कहानी में परिवार के सदस्य अपनी वृत्तीयता के कारण अपने निजी दायरे बना लेते हैं। 'बिगादरी बाहर' कहानी में आधुनिकता ने सामंजस्य स्थापित न कर सकने के कारण पुरानी मान्यता वाले पिता सामाजिक संघर्ष के स्थान पर स्वयं को पारिवारिक बिगादरी से कटा हुआ अनुभव करते हैं। 'दुल बनाने वाले', 'जिन्दगी चलती है', 'पुरानी मिट्टी' : नये ढाँचे हमी बिखराव की कहानियाँ हैं। अतः स्पष्ट है कि एक ही संयुक्त

परिवार प्रणाली का विघटन हो रहा है तो दूसरी ओर मर्यादा परिवर्तनों के व्यक्तियों के परस्पर सम्बंधों में अन्तर आ रहा है। इससे सम्बंधित कहानियाँ जैसे 'एक नाव के यात्री' (शानी), 'मन्नाटा' (महीपसिंह), 'कटी हुई तारीखें' (अन्विता अग्रवाल), 'क्वार्टर' (मोहन राकेश), 'सम्बंध' (ज्ञानरंजन), 'रिश्ते' (पानू खोलिया), 'तट से कूटे हुए' (सुरेश सिन्हा), 'मायादपैण' (निर्मल वर्मा) आदि हो लिया जा सकता है, जिनके कुछ पन्नों पर विचार किया जा चुका है।

आधुनिकता के अन्विष्ट का अधिक गहरा रंग 'एक नाव के यात्री' कहानी में प्रस्तुत हुआ है। इसमें विदेश से लौटे हुए पुत्र और पुत्रधू परिवार में परायेपन की अनुभूति करते हैं। 'तट से कूटे हुए' कहानी आधुनिक जीवन दृष्टि की अत्यंत अभिव्यंजना है, जिसमें दूर शहर में रहने वाला पुत्र माता-पिता को अपने विवाह की सूचना मात्र देना ही पर्याप्त समझता है। 'सम्बंध' कहानी पारिवारिक सदस्यों के पूर्णतया विचित्र को चित्रित करती है। यहाँ तक कि बड़ा भाई छोटे भाई द्वारा आत्महत्या की धमकी से दुःखी न होकर उसे अपरिचायक का सम्मान पानता है। माता-पिता के साथ अन्तर्गत है सम्बंधों में अलगव की भावना इन कहानियों में प्रायः प्रकट होती है। ज्ञानरंजन की 'सम्बंध' कहानी में नायक भाई से तो अलग होता ही है परा के लिए गौवता है कि---
 एक लम्बे समय तक जो गरीब मेरे लिए पां थी अब कभी-कभी की पां लगती है या पां का प्रसे।^४ तो दूसरी ओर पां बेटे को परंपरागत रूप में देखने हुई भी दृष्टिगोचर होती है। 'मुक्ति' (विजय चौहान) कहानी की पां कहती है---
 कुछ दिन भूल गया जब बाहर से औरत आकर मेरी गोदी में घुस जाता था---
 आज कुछ भी अताने की जरूरत नहीं समझता---^५ फिराना त्रिगौर की 'रिश्ते' कहानी में पां का दुर्गात रूप है, जहाँ वह अपने बेटे से अत्यंत अपनी

आपवृत्ति भी महत्व देती है---एक ओर एक लक्षिक समूह का व्यक्तित्व है जो पुत्र-रहित विधवा मां से पुनर्विवाह के लिए तैयार है। दूसरी ओर युवा व्यक्ति है जो पुत्र-रहित विधवा मां का ही वरण का एकता है--- और मां 'मनकी' ने रामधारी (बेटे) को ओर देखा। वह गर्दन झुकाए चुपचाप रहता था---^६ वह युवा के साथ चली जाती है। इन्हीं सम्बंधों के अलग-अलग की भावना से मां की स्मृति भी पुत्र को मां की जर्जरी बिता देकर ही जाती है।^७ इस प्रकार मां की परम्परागत प्रतिपूर्ति में मातृ बेटा एक लड़के का अनुभव करता है जहाँ वह मां के चेहरे को देखना भी नहीं चाहता--- मैं हमेशा बड़प्पी, और परा-जित व्यक्ति की तरह उभरता करता रहता हूँ--- यह चेहरा (मां का) जो दरवाजा खोला है कभी न मिले---^८ यहाँ तक कि उसे मां के स्वस्थ होने की अपेक्षा उसके मरने की प्रतीक्षा रहती है।^९ कृष्ण बलदेव वैद्य की कहानी 'अगर मैं जाऊँ---' में देहराज आर्थिक स्थिति से परेशान होकर मां से कहता है --- मां, मुझे लप्पा करो, ज्यों दुःखी मरती हो ---^{१०} दूसरी ओर 'पूर्वाधीन' म्दाना में बेटा स्वस्थ मां का खान न रह अपने दफतर बना जाता है।^{११}

माता के माथ-माथ सन्तति का व्यक्तित्व प्रायः पिता के माथ भी अभिप्रेत होता है जहाँ पुत्र विवश होकर पिता से शरण रहना चाहता है। 'पूर्वाधीन' (आपतामाथ), 'आधुनिक' (दीप्ति संवेकाल) कहाँ-मियाँ इसी स्थिति का बोध करती हैं। आधुनिक सुविधाओं को घर में देख कर पिता प्रायः उससे चिड़ते हैं --- दादा पाई ने अपनी पत्नी तनखाब से गुलज़ारने में बड़े सत्याज के माथ एक खूबसूरत भावना कहाया--- पिता ने जब कोई सत्याज नहीं फुट किया तो दादा पाई मन ही मन काफी निराश हो गये---^{१२} तो कहीं पिता पुत्र के प्रेम-विवाह में बाधक बनता है। रमेश बज्जी की 'पितृ कृपा' म्दाना इसी प्रकार की है यहाँ तक कि 'उत्तर' कहानी का पुत्र जब अपने विवाह

की दृष्टि पिता को बताता है जब पिता को लगता है जैसे उसका पुत्र कोई छीन रहा हो। यही स्थिति 'कीले' (महीपसिंद) कहानी के पिता की है जो मोना के लिए किसी लड़के को उपयुक्त वर घोषित नहीं करते। फलतः वह पिता से दूटने लगती है। अतः प्रेम, विवाद तथा अर्थ रैखी प्रवृत्तियाँ हैं जो सम्बंधों में अलग-अलग व्यक्ति को कुंठित तथा विद्रोही बनाती हैं। अर्थ की स्थितियों से 'पकीब पर' (दीप्ति खंडेलवाल) कहानी में पिता कुंठित व पुत्र विद्रोही बनता है। यहाँ तक कि आज गणतन्त्र नहीं पीढ़ी इस सम्बंध को अस्वीकार करने लगी है--- पुत्र पिता नहीं चाहते, इनको मैं रिश्ता नहीं कहती हूँ, अंकुश कहती हूँ---।^{१३} अतः स्पष्ट है कि ये कहानियाँ पारिवारिक - जीवन के भीतर ही और बाहर दोनों प्रकार के विस्फोट को रूपायित करती हैं जिसके लिए व्यक्ति स्वातंत्र्य, सहमन्यता तथा पीढ़ी संघर्ष विशेष रूप से उत्तरदायी है।

कुछ कहानियों में हमारे विपरित स्थिति भी मिलती है जहाँ व्यक्ति एकाकीपन से लड़कर परिवार का पानिध्व नाशता है। 'कलार पर' (दीप्ति खंडेलवाल) कहानी में बहू अपनी सास को अपने पास बुलाना चाहती है तो 'कुट्टी का एक दिन' (अरुण परिवार) कहानी में पुत्र व बहू अपनी माय या कुकु भाग बचा कर पिता के साथ पामंजस्य स्थापित करने या प्रयत्न करते हैं। इस प्रकार की स्थितियाँ अनेकानेक रूप तथा नगण्य कहीं जा सकती हैं। हमना स्वरूप है कि व्यक्ति एक सीमा तक परिवार के प्रति संवेदना रखता है। यही कारण है कि उत्पन्न, जन्म, मरण या वे एक साथ सम्मिलित होने का प्रयत्न करते हैं। इसी मन्दमै में मन्नु भंडारी ने अपने वक्तव्य में कहा है कि कुंठा, घुटन,

तनाव और संघर्ष की स्थितियाँ जो आज के मादित्य का केन्द्र बिन्दु बन रही हैं वे हमारे समाज की न डोका पारचात्य सभ्यता के स्मरण का परिणाम रही जा सकती हैं। यही कारण है कि हम उस शकैयन से प्रेरित नहीं हैं। जो विदेशों में व्याप्त है। भारतीय परिवार आज भी मानसिक व भावनात्मक स्तर पर संयुक्त परिवार की मानसिकता से एक सीमा तक जुड़े हुए कहे जा सकते हैं।^{१४} उनमें अलगव की भावना आर्थिक समस्याओं ने उत्पन्न की है।

उपरोक्त विवेचन के आधार पर यह कहा जा सकता है कि आज परिवारों में एकता, प्रेम-भावना आदि का द्राघ होने से एक सीमा तक पारिवारिक चेतना का द्राघ हो रहा है। एकाकी परिवारों में भी आत्मियता बोध का स्थान अधिकांशतः वैयक्तिकता ने ले लिया है। फलस्वरूप स्त्री-पुरुषों के सम्बंधों में अन्तर आया है। पहले कहा जा चुका है कि नारी की स्थिति - परिवार की छुरी के समान है। आज वह अलिंगित होकर आधुनिक जनने की आकांक्षिणी है तो दूसरी ओर हमें अपने व्यक्तित्व के प्रति जागरूकता, स्वतंत्रता, श्रद्धादिता तथा वैयक्तिकता व्याप्त होती जा रही है। इसके कारण अनेक वैवाहिक समस्याएँ उभर कर आयी हैं। ये स्थितियाँ समाज के नैतिक मूल्यों को बहुत गहराई तक ध्वस्त कर चुकी हैं साथ ही नये मूल्यों का आधार भी बनने जा रही हैं जिन्हें हम पूर्ववर्ती सभ्यता में उल्लेख कर चुके हैं। पारचात्य जीवन दृष्टि के कारण आधुनिकता के सम्प्राप्ति ने जो हमारे जीवन तथा कहानियों में इसकी अभिव्यक्ति पर प्रभाव डाला है उसके सन्दर्भ में मनु मंदारि का उपरोक्त कथन यहाँ स्वतंत्र रूप से विचारणीय है।

४-पाश्चात्य जीवन दृष्टि और मनोवैज्ञानिक दृष्टिकोण :

आधुनिक जीवन किस प्रकार पाश्चात्य सभ्यता से प्रभावित हुआ है इसे हम मैथान्तिक रूप से चतुर्थ अध्याय में दृष्टिगत कर चुके हैं। पारिवारिक जीवन को सत-दिखायक दृष्टिकोण किम सीमा तक तोड़ता है यह स्वानियों के रपयुक्त सन्दर्भों से स्पष्ट है। यहाँ उससे मनोवैज्ञानिक पक्ष पर विचार किया जा रहा है। आज के जीवन में एक और नर-नामि के प्रेम-सम्बन्ध बदले हैं तो दूसरी ओर काम सम्बंधों में अन्तर लाया है। फलस्वरूप अनेक मनोवैज्ञानिक जटिलताएँ व्यक्ति के मन में प्रवेश कर चुकी हैं। यही कारण है कि आज का व्यक्ति बुद्धिवाद से प्रेरित होकर प्लेटोनिक प्रेम पर विश्वास न करके या तो प्रेम को सज्ज स्वाभाविक लाक्षणिकता के रूप में स्वीकार करता है, अथवा कहीं-कहीं स्वार्थी प्रेरित उद्देश्यों की पूर्ति के लिए इसका प्रयोग करता है। ऐसे प्रयत्नों में वह कहीं सफल हो पाता है तो कहीं असफल। असफलता में वह मानसिक अन्तर्लब्ध से उत्पन्न कुंठा, कटाघात जैसी अनेक ग्रंथियों का शिकार हो जाता है।

‘अस्तिनी कैद’ (मृदुला गरी) कहानी में पति मनोज से विमुख पत्नी मीना अपनी स्वतन्त्रताओं में कुंठाग्रस्त होकर कैद होनी जाती है। मनोज ने प्रति अनेक जीवन भावनाएँ उससे मन में बनती हैं जो स्थिति को जटिलतर बना कर पत्नी को कुंठाग्रस्त करती है। उदाहरण भरौ पत्नी बनायास एक दिन लिफ्ट में पति के साथ फँस जाती है। इस कारण मनोज अपनी पत्नी पर बलपूर्वक नियंत्रण कर लेता है और पत्नी की स्वतन्त्रता की गाँठें खुल जाती हैं। ऐसी अनेक स्थितियों में जब पति-पत्नी के मध्य लगाव नहीं रहता तब अलगव से एक ऐसा

कॉम्प्लेक्स (Complex) उत्पन्न होता है जिससे एक रिक्तता बनती जाती है। दीप्ति खंडेस्वाल की 'दातिज' तथा 'ये दूरियाँ', मन्नू भट्टारि की 'बाँवों का पेरा' कहानियाँ इसी रिक्तता की बोझ हैं। इनमें तीसरे व्यक्ति का प्रवेश एक त रिक्तता की पूर्ति के लिए स्वाभाविक बन जाता है। यहाँ नारी दोबारी जिन्दगी जीने वाली बन जाती है। इस स्थिति का वर्णन दीप्ति खंडेस्वाल ने इस प्रकार किया है--- 'यह', 'वह तीसरा'--- सभी मुख्य स्तर पर खंडे होता है, कभी 'अविश्वास', कभी 'अस्वीकार'----- कभी स्थूल स्तर पर यह 'भूख की भूख' की होता है, कभी जड़नालों का 'प्रेत' --- कभी 'कोई जपान नई' का निर्मम यथार्थ ----- और कभी--- 'वह' का 'वह' जो अपनी मारि आधुनिकता के बावजूद भी न लोग में जाग जाता है और न इन से लगे पाता है ---- वह जैसे निरन्तर रुकता रहता है अपने आप से एक कदम--- बार वह मानना नहीं ----- जीतना लगे जाता नहीं-----। १५

दृष्ट है कि तीसरे व्यक्ति के आगमन से मनःस्थितियों पर किता प्रभाव पड़ता है। यही प्रभाव दीप्ति खंडेस्वाल के 'वह तीसरा' कहानी संग्रह की सम्पुष्ट कहानियों में दृष्ट इस से स्पष्टीकृत है। मन्नू भट्टारि ने तीसरे के आगमन की स्पष्टता को आत्मसात कर लगे तरी द्वारा 'ऊँचाई' कहानी में स्पष्टीकृत किया है। दीप्ति खंडेस्वाल की 'सन्धिपत्र' कहानी में सोमा अपने पति से कहती है--- 'मेरे एक मात्र पुरुष तुम नहीं हो रोहित, लेकिन आयद----- आयद 'मेरे पुरुष' तुम्हीं हो --- दूसरी और पति भी इस तीसरे व्यक्ति से ग्रहित है और कहता है--- 'मेरी एक मात्र नारी तुम नहीं हो सोमा, किन्तु 'मेरी नारी' आयद तुम्हीं हो---'। १६ इसकी बरस सीमा 'निश्चय' (बुलभूषण) कहानी में मिलती है जहाँ सभी विवाद पूर्व जिस जगदीश से आर्थिक सम्बंध स्थापित करती है सभी से विवाद करना अपनी दूसरी बड़ी मूल मानती है। 'एक विवाद और (पटुला गी), 'दो कहानियों के बीच',

'गन्ध' (गणित्वा शास्त्री) कहानियाँ भी इन्हीं अवस्था परिस्थितियों की घोषिका कर्तृ ना सकती हैं। 'गन्ध' कहानी की नारी दूसरे से सम्बन्ध स्थापित करने का तर्क काम लक्ष्मि स्वीकार करती है--- उह यह सब कहाँ जाइती थी, पर जब घर का कुँआ बिल्कुल सूख जाये तो आदमी समझ प्यासा नो मरने से रहा। मितनी बार सोच चुकी हूँ स्त्रियों के लिए ----- पुरुष वैश्यालय क्यों नहीं हुए, जहाँ वे भी स्वतंत्रता से जा सकती। पुरुष और स्त्री की नैतिकता के मानदण्डों में अन्तर क्यों? स्त्री के मन नहीं है? उसका अण्ड नहीं है। --१७

विवाहित नारी भी पूर्ण पतिकृत धारणा कर पति के प्रति समर्पित रह कर आयाज तिसी पुरुष का मानिष्य आरुषण सम्पत्ति है। अपरिचित कहानी की एतनी अपने पति के प्रति लगाव रहने पर भी कर्तृ न कहीं अलगव को अपना लेती है। 'राजा निरबंस्थिया' कहानी की नारी पति के प्रति पूर्ण समर्पित है किन्तु पति के प्रति एकनिष्ठा व उसकी जिन्दगी बचाने के लिए ही वह बचनसिंह के प्रति समर्पित होती है। पति की नृपुंसकता का बोध करके बचनसिंह से पुत्र प्राप्ति करती है। ये स्थितियाँ इन कहानियों में कहीं प्रत्यक्षता प्राप्ति की सूचक होती हैं, अन्यथा कुँआलों को ही प्रायः जन्म देती हैं। सक्त कहानी की चन्दा भी लक्ष्मी कुँआ से प्रसन्न होकर गाँव में दूसरे के घर बैठना चाहती है। 'सिगाव' (पद्मिनीसिंह) कहानी में भी पढ़ने पति की क्षाया के रूप में एतन्ना कुँआरों व्यक्तित्व को एकज जीवन यापन नहीं करने देनी। अतः कहा जा सकता है कि ये सभी मनोग्रंथियाँ व्यक्तित्व के पारिवारिक विकास तथा परोक्ष रूप में सामाजिक विकास में अवरोध बनती हैं। यहाँ तक कि अनेक मनोवैज्ञानिक जटिलताओं से शिकार हुआ व्यक्ति समाज से पूर्ण सामंजस्य स्थापित नहीं कर

कर पाता और अनेक विकृतियों को जन्म देकर निम्न-निम्न व्यवहार करता है ।

मनो-विश्लेषणों के अनुसार अनेक अश्लिष्ट व्यवहारों से सम्बन्धित सम्बन्ध तथा विकृतियों का जन्म होता है, जिन्हें गहनोत्तर कथानियों में एक सीमा तक चित्रित करने का प्रयास किया गया है । उपर्युक्त सभी एकाओं के मन्दर्भ में 'प्रतिज्ञा' (राजेन्द्र यादव), 'छोटे धेरे का विद्रोह' (जानी), 'आधार' (दीप्ति खंडेलवाल), 'पावंदी' (गिरिराज किशोर), 'सम्बंध' (ज्ञानरंजन), 'सत्ताह्वय माल की उमर तक' (रवीन्द्र माळिया) आदि कथानियों का सल्लेख किया जा सकता है । 'प्रतिज्ञा' कथानी की गीता और मन्दा गायन में सम्बन्धित सम्बन्ध स्थापित करती हैं तो 'छोटे धेरे का विद्रोह' कथानी की भिसेज शुक्ला किरायेदारों के सम्बन्ध पात्र पैटीकोट-ठकाउज पडन कर घूमती हैं उनके प्रति शरीर सम्पर्क करने का भाव दृष्टिगोचर होता है । यह प्रेम की विकृत भूमिका ही कहे जा सकती है । 'बुढ़ापे की गंध' (जगदीश त्रिवेदी) कथानी में अतृप्त काम वासना के कारण की मनु को फिट्स पड़ते हैं जो अतृप्त वासना की विकृति कही जा सकती है । डाक्टर शारीरिक सुख प्रदान करने की उसे सामान्य बना धाते हैं ।

इन कथानियों में अनेक वीथत्स रूपों में भी यह प्रवृत्ति मिलती है । 'लपना पाना' (गंगाप्रसाद विमल) में पुरुष अपनी इच्छा पूर्ति करारियों से तथा 'अनिश्चय' (लवधनारायण सिंह) कथानी में सुतियों से करते विचित्र दिखाये गये हैं । साथ ही अन्धे कोढ़ी और लपंग पिंवारी कीयौन चेतना भी विकृत रूप में 'दो दुःखों का एक सुख' (शैलेश मटियानी) कथानी में चित्रित हुई है । कहीं-कहीं यही प्रवृत्तियाँ अपनी स्वार्थ पूर्ति के लिए लौन-व्यापार को अपना माध्यम बनाती दृष्टिगोचर होती हैं । कैसे देखा जाय तो ये लपन-जिक विकृतियाँ हैं जो पारिवारिक परिवेश को प्रायः प्रभावित नहीं करती । स्वार्थ पूर्ति से सम्बन्धित विकृतियाँ सामाजिक पारिवारिक दोनों परिवेश को प्रभावित

प्रभावित करती हैं। 'वेहगा' (शिवप्रसाद सिंह), गुनाहे बेरुज्जते (मोहन - राकेश), 'पाँस आ दरिया' (कमलेश्वर) इसी प्रकार की कहानियाँ हैं। साथ ही बरतकार व सौदे बाजी भी इसी साण आती है। 'मगनथल' (मोहन राकेश) की नसीम अपने रूप जीवन की समाप्ति पर अपनी नई बर्षिया बेटी - हन्दु का सौदा करने पर विवश है तो 'कालाबाण-गोरा बाण' कहानी की नमीला अपनी मौलूह बर्षिया शीरी और गगारुह बर्षिया शहनाज को फिल्म व मॉडर्निंग मायों में रगा कर परोक्ष रूप में उनके जीवन का सौदा करती है। अतः कहा जा सकता है कि सम्बंधों की स्थितियाँ एक प्रकार से जटिलतम बनती जा रही हैं। जिनका प्रभाव पारिवारिक परिवेश तथा परोक्ष रूप में समाज पर पूर्ण रूप से पड़ता है। पारिवारिक जीवन दृष्टि व मनोवैज्ञानिक दृष्टिभौण के विरुद्ध होने से अनेक दाम्पत्य सम्बंधों में भी अन्तर आया है, जिससे कहीं परिवार सुखी को रहे हैं तो कहीं बिखर रहे हैं। इन पर स्वतंत्र रूप से विचार करना यहाँ आवश्यक है।

५- दाम्पत्य जीवन की संवादिता और विस्वादिता :

दाम्पत्य जीवन में रौन-नेतना का मदत्तपूर्ण स्थान है। इसके प्राबल्य व मर्यादाहीन होने पर ही पति-पत्नी के सम्बंधों में बिखराव आता है। आज के परिवेश में दाम्पत्य सम्बंध बिगड़ ही नहीं रहे हैं, अपितु वैवाहिक जीवन की अपेक्षाओं से दूर जा पड़े हैं। डॉ० राधाकृष्णा ने भी हम विषय पर अपने विचार व्यक्त करते हुए कहा है कि दाम्पत्य जीवन का प्रयोजन सन्तानोत्पत्ति के साथ-साथ आनन्दानुभूति भी होना चाहिये।^{१८} उनका विचार है कि व्यक्ति की कामेच्छा तब तक पाप नहीं है, जब तक कि वह सामाजिक, नैतिक बन्धनों के अनुकूल रहती है। दाम्पत्य सम्बंधों के अन्तर्गत पति-पत्नी के सम्बंधों का आधार समान डित होता है। एक दूसरे के अच्छे मित्र होने की भावना रहती

है। परन्तु बदलते परिवेश में नारी में एक और शिक्षित व अर्थार्जन में रत होकर वैयक्तिकता व अहंवादिता की भावना बढ़ती जा रही है तो दूसरी ओर वह परिवार की आर्थिक स्थिति सुधारने में भी एक सीमा तक अपना योगदान देती है। अर्थार्जन में रत नारी के भी दो रूप मिलते हैं। एक ओर अपनी शिक्षा व अस्तित्व के प्रति जागरूक होकर वह अर्थार्जन करती है, उसमें वैयक्तिकता प्रधान रहती है तो दूसरी ओर अनेक नारियों को विवश होकर अर्थार्जन में रत होना पड़ता है।

‘रेबर बैक’ (अन्विता अग्रवाल) इसी प्रकार की कहानी है जहाँ बहन को कमाता देख उसका भाई समस्त पारिवारिक उत्तरदायित्व उस पर कोढ़ कर चला जाता है। ऐसी स्थिति में किया गया अर्थार्जन मात्र कार्यालयों तक सीमित रह कर नारी की जिन्दगी को भी कार्यालयों तक सीमित कर देता है। ‘जिन्दगी यात घंटे बाद की’ तथा ‘कुट्टी का दिन’ कहानियाँ इसी स्थिति को उजागर करती दिखायी गयी हैं। दूसरी ओर ‘सुबागिनी’ (मोहन रायेश) कहानी की मनोरमा भी इसी अप्रियाप से ग्रस्त है। अर्थार्जन से उसका मातृत्व व नारीत्व अलग हो जाता है और वह पति से दूर रहती है। ‘अभिषप्ता’ (दीप्ति खंडेलवाल) की पात्र ‘दी’ अपने माँ-बाप के परिवार व खून के रिश्तों को दुर्दशा से बचाने के प्रयत्न में अर्थार्जन करती है तथा अपना घर, नहीं बसा पाती। ‘नाव पर बैठे हुसे’ (हिमांशु जोशी) की वसुधा तथा ‘दमन कू’ (सुधा अगोड़ा) की दीपू भी अपने माँ-बाप, भाई-बहनों की चिन्ता में इतनी लीन रहती हैं कि अपने विवाह की कल्पना ही नहीं कर पाती। यदि कहीं यह कल्पना साकार रूप लेना चाहती है तब आर्थिक संकट रूपी दैत्य उसे निर्दयता से रोक देता है और वह संवेदना तथा अनुभूति के इस संघर्ष में पिसती रह जाती है। इस प्रकार नारी का अर्थार्जन कहीं उसे विवश करता है तो कहीं उसे सम्मान दिलाता है और वह आज पुरुष

की श्रेष्ठता को भी चुनौती देने लगती है। इनमें से अंतिम दो अवस्थाएँ पारिवारिक परिवेश के परिवर्तन को मानसिकता या मनोवैज्ञानिक कारणों द्वारा प्रभावित करते हैं, किन्तु ये तीनों ही स्थितियाँ उसे पुनर्जागरण के अवमूल्यन की ओर ले जाती हैं। 'जिन्दगी और गुलाब के फूल' कहानी में वृन्दा का घर में सम्मान तथा बड़े भाई सुबोध का अवमूल्यन इसी स्थिति का परिणाम है जहाँ नौकरी के अभाव में सुबोध की स्थिति घर के नौकर के समान बन जाती है। उहाँ तक कि उसकी प्रेमिका भी उसे त्याग देती है। पत्नी के रूप में अर्जुन नारी में आत्मविश्वास व अहं अधिक रहता है जिसके कारण वह पति की वासता स्वीकार नहीं करती तथा 'स्क' और 'जिन्दगी' जैसी कहानी में सम्बंध-विच्छेद कर लेती है। शशिप्रभाशास्त्री की 'जीव की कड़ियाँ', 'स्क गाँठ' कहानियों में अर्जुन पत्नी का व्यवहार अपेक्षाकृत अनियंत्रित रहता है। पति को संदेह होता है, परन्तु संदेह, निदोष सिद्ध हो जाने पर पति का विश्वास वापस आ जाता है जबकि पत्नी अपने व्यवहार में परिवर्तन नहीं आ पाती उसमें अहमन्यता अधिक प्रबल हो जाती है। 'दृष्टिदोष', 'स्वीकृति' (उष्मा प्रियंवदा) कहानियों में भी अर्थाजिन के कारण अहं व वैयक्तिकता का जन्म व परिवार से अलगाव संकित हुआ है।

अर्थाजिन में रत नारी का दूसरा रूप तब मिलता है जब उसका पति अपेक्षाकृत कम अर्थाजिन करता है। 'यह भी कोई गीत है' (दीप्ति खंडेलवाल) कहानी की पत्नी अपने पति जो सामान्य प्रोफेसर हैं का अपमान कर देती है, जिससे वह आत्महत्या तक कर जाता है। 'बयान' कहानी में इसी मानसिकता को समाज के परिवर्तित दृष्टिकोण के रूप में प्रस्तुत करने का प्रयास कमलेश्वर ने किया है। दूसरी ओर 'टूटना' (राजेन्द्र यादव), 'त्रिशंकु' (मन्मू मण्डारी) जैसी नारियाँ भी हैं जो अपना परिवार अपने अनुकूल चलाना चाहती हैं -

हैं अफ़सोसनाक में सम्बंध विच्छेद करती हैं। 'गिरिता' (गिरिराज किशोर) कहानी की अशिष्टित विधवा यदि बर्तन पाँज कर अर्थार्जन करती है तब 'तलाश' कहानी की विधवा शिक्षित होने पर अध्यापिका के पद पर कार्य करती है वहीं उसकी यौन चेतना प्रबल होती है और उसे अपने मृत पति की स्मृतियाँ ग़ैर नदीं रहतीं। 'कमरा', 'कमरे', 'कमरा', 'बंद दरवाज़ों का साथ' (मन्नू भंडारी), सीधी रेखाओं के वृत्त' (महीपसिंह) आदि कहानियों की नारियाँ घर से बाहर नौकरी इस कारण करती हैं कि वे अपनी जिन्दगी अपने अनुसार चला सकें। ऐसी स्थिति में वे दूहरे-तिहरे उत्तरदायित्वों को निभाती हैं। कहीं वे अर्थार्जन मात्र से ही सन्तुष्ट हो जाती हैं तो कहीं उनके अहं की तुष्टि पुराण को अपमानित करने पर होती है।

उपयुक्त विवेचन के आधार पर कहा जा सकता है कि राज नारी का स्वरूप बदलता जा रहा है। उसका कारण चाहे अर्थार्जन, वैयक्तिकता अथवा बदलते सामाजिक परिवेश कोई भी रहा हो वह विवाह जैसे पवित्र बन्धन को एक निर्मोह की भाँति त्याग देना चाहती है। इस प्रकार उसके वैवाहिक जीवन में कहीं संवादिता दृष्टिगोचर होती है तो कहीं विस्वादिता। जहाँ उसकी मनोवृत्ति में अपेक्षाकृत वैयक्तिकता का भाव कम रहता है वहाँ परिवार में संवादिता दृष्टिगोचर होती है। ऐसे परिवार अधिक सुखद व मधुर दिखायी देने हैं। 'उलफ़ान' (महीपसिंह), 'मैं जाएँगी' (मन्नू भंडारी) कहानियों में संवादिता की स्थिति रहती है यहाँ नारी अपने परिवार के व्यक्तियों के प्रति मर्यादा में रहने व उन्हें सम्मान देने का भाव रखती है। 'दृष्टिदोष' कहानी में विस्वादिता के कारण ही संवादिता आ पाती है। एक ओर चन्दा पति को छोड़ देती है परन्तु मधुर के बातलाप से द्रवीभूत होकर साम्ब को अपना लेती है और संवादिता से परिवार, मधुरता से भरता जाता है। यह संवादिता

अहं की तुष्टि होने पर आती है तो 'कितना बड़ा झूठ' कहानी में इसार सम्बंधों की अफ़लाही ही दाम्पत्य जीवन में संवादित करने में सहायक होती है ।

अनेक कहानियों की स्थिति प्रायः विपरीत, विरवादिता की ही रहती है । 'स्क और जिन्दगी', 'टूटना', 'त्रिशु' आदि कहानियाँ इसी स्थिति का सत्य रूपस्थित करती हैं जिनका विवेचन यथा स्थान किया जा चुका है । श्रीकान्त वर्मा के 'फादी' कहानी संग्रह की अधिकांश कहानियों में विरवादिता के दर्शन हमें भी होते हैं । विरवादिता का कारण एक तोर नारी के अर्थार्जन को माना जा सकता है तो दूसरी तोर इतर दाम्पत्य सम्बंधों को भी । इन बदलती मनः स्थितियों व सम्बंधों के कारण अनेक समस्याएँ भी उभर कर आती हैं जो दाम्पत्य जीवन को समग्र रूप में सामाजिक जीवन को प्रभावित करती हैं।

६- विवाहेतर तथा विवाहोत्तर सम्बंधों की समस्याएँ :

पति-पत्नी के सम्बंधों में परिवर्तन की दूसरी स्थिति तीसरे व चौथे व्यक्ति का उनके मध्य प्रवेश करना है । यह तीसरा व्यक्ति पति अथवा पत्नी किसी का भी हो सकता है । फलतः परिवार की शांति भंग होने आती है । पति-पत्नी के सम्बंधों में जटिलताएँ उत्पन्न होती हैं । कहीं-कहीं नारी उसे तर्क द्वारा समाज से स्वीकृत कराना चाहती है । 'ऊँचाई' (मन्मू भंडारी) की शिवानी का तर्क है कि पत्नी पर पत्नीत्व का आरोपण एक ही व्यक्ति तक अपने सम्बंध सीमित रहने का कारण पुरुष की स्वाधिकार भावना का अनावश्यक प्रतिबंध है । वह इसे सामाजिक रूढ़ि मान कर अस्वीकार करती है । वह मन पति को तथा तन प्रेमी को दे देती है । 'देह की सीता' (दीप्ति खंडेलवाल)

में भी इसी प्रकार से पुरुषोचित्ताधिकार को आपात पहुँचाया गया है तथा बदलते परिवेश व मूल्यों को सामाजिक स्वीकृति प्रदान कराने का प्रयत्न किया है ----- शालिनी और रंजीत ने कभी स्पष्ट न कहा किन्तु एक अनकहा सा सम्पर्कता उनके बीच था। वे दोनों ही स्वेच्छ को शरीर की माँग मानते थे, प्यार को मन की। दोनों माँग एक ही 'सोच' से तृप्त हों, ऐसा आवश्यक नहीं और फिर इस सम्य युग में रूपसी पत्नी को 'बाँस फूलों' पर दूसरे पुरुष की बाँझों में बंधी देख कर पति की आँखों में विजय उभरती है, परावय नहीं। और पत्नी ? - पति की बाँझों में बंधी दूसरी नारी को 'माहन्ड' न करने का 'कतबड' सटीच्युड' गर्व से पेश करती है। पति-पत्नी एक-दूसरे के व्यक्तिगत सुखों के ऐसे क्षणों को 'माहन्ड' करें, यह राज के सुसंस्कृत युग की बात नहीं, कल के पिछड़े युग की बात है ---। १६

अतः विवाह का बंधन दो प्राणियों के शारीरिक सम्बंधों तक ही सीमित रहे इसका खंडन 'डरी दुई औरत' (रवीन्द्र कालिया) कहानी में भी किया गया है। यही कारण है कि राज नारी अपने परंपरागत रूप की नारी न रहकर नारी का विज्ञापन मात्र बनती जा रही है। रंजीत पतिरु ने नारी की यही स्थिति जहाँ वह अपने व्यक्तित्व को निखारने की आलस में उसे खो देती है 'नारी नहीं, नारी का विज्ञापन' कहानी में संकित की है। 'आत्मघात' (दीप्ति खंडेलवाल) कहानी की मृणाक्षिनी अपने पति को झोड़ मॉडलिंग का कार्य करती है और मालिक के बेटे से जुड़ जाती है। अनेक व्यक्तियों से सम्बंध रखना इन कहानियों में एक प्रकार से फैशन बन गया है। 'अनलकी नम्बर' (मणिका मोडिनी) कहानी में प्रेमिका अपने प्रेमी से स्पष्ट कह देती है-
----- आपकी सूचना के लिए मैं आपको बता हूँ कि आपके लिए मैं पढ़ती या

दूसरी लड़की डो सकती हूँ पर आप मेरे लिए तेरवें लड़के हैं ।----- मुझे अफसोस रहेगा कि आप मुझे उनलकी नम्बर पर मिले ।^{२०} 'उसका बिस्तर' (दूधनाथ सिंह) कहानी भी इसी मनःस्थिति की कहानी है । महीप सिंह कृत 'गन्ध' कहानी की शान्ता तथा 'ब्लोटिंग पेपर' कहानी की प्रीती नारियों की स्थितियाँ भी उपर्युक्त प्रकार की डो जाती हैं । अतः लगता है कि साठोत्तर कहानियों में यौनाचार को शारीरिक मूल से जोड़ने का प्रयत्न किया गया है । 'युग पुत्री' (दीप्ति खंडेलवाल) कहानी की नायिका रचना कपूर इसकी लघुव्यक्ति ----- सेक्स हज टेबू फार मी --' कह कर करती है ।^{२१}

प्रस्तुत अध्याय के प्रतिपाद्य के दृष्टिकोण में साठोत्तर कहानियों के विवेचन से स्पष्ट होता है कि परंपरागत नैतिक मूल्य विघटित होकर एक सीमा तक उन्मुक्तता धारण करने जा रहे हैं । इसी कारण अनेक कहानियों के नायक-नायिका एक दूसरे से अथवा अन्य व्यक्तियों से शारीरिक सम्बंध जैसी अनेक बातें स्पष्ट रूप से करते दिखाई देते हैं यहाँ तक कि साठोत्तरी कहानीकार भी उसका वर्णन खुले शब्दों में करता है --- धीरे-धीरे उसने अपने क्लाउज के बटन खोल डाले -- ।^{२२} प्रेम-व्यापार के लिए भी सेक्स का स्थूल प्रदर्शन दृष्टिगोचर होता है । यथा- --- इस बार मैं उसे पर चुम्बनों की फाड़ी लगा दूँगा--- मैं चुप गया और आते ही उसे मोसे का मजा देते हुए अपनी बाँवों में दबोच लिया--- ।^{२३} कहीं-कहीं नग्नता व अश्लीलता भी कहानीकार की कलम से अपना दामन बचा नहीं पाती- --- मैं अपनी खाट पर कूट गया और उसे अपनी बाँवों के को में ले लिया----- मुश्किल से दो-तीन मिनट लगे बाँगे परन्तु वह फिर भी उसके ऊपर कूट गया ----^{२४} ।

उपर्युक्त विवेचन के आधार पर कहा जा सकता है कि साठोत्तर काल में

परंपरागत आस्थाओं के प्रति आस्थावान परिवार का पिता गमस्त सामाजिक परिवेश के व्यक्तियों की आलोचना इस प्रकार करता है - '----- आज कल सभी ऐसे होते हैं --- पेट काट कर जिन्हें पानी पोयी उन्होंने के आँखों में दो बुंद लाँसू नहीं -- -- पहले जमाने में लड़कियाँ गाँव की हद रोती थीं । जो नहीं रोती, उन्हें मार कर रूखाया जाता था, नहीं तो उनका जीवन मसुराल में कभी चुड़ी नहीं रुक सकता था ---- आज वैसा नहीं है --- पुराना जमाना जा रहा है और आदमी का दिल मशीन को गया है -- मशीन---१२५ के पड़ोसी होते हुए भी आपस में सम्बंध नहीं रख पाते । पुराने संस्कार वाले परिवार की माँ को इसका दुःख है उसको यह ब्याड़-लादी सम्पत्ति में नहीं आयी --'----- न गोश्वन चौकी, न घूम-धड़ाका, न तार पकवान । ऐसी कंजूसी किस काम की । और फिर ऐसे माँके पर पड़ोसी को न पूछना यह वाइ रे इन्सानियत । राम-राम---१२६ यही विशेषता आज महानगरीय सामाजिक जीवन में भी मिलती है । जहाँ साथ रहने वाले व्यक्ति भी एक दूसरे को नहीं पहचानते । अतः आज की वैयक्तिकता की चेतना से सामाजिक जीवन में परस्पर सहयोग की भावना कुप्त होती जा रही है । दूसरे शब्दों में व्यक्ति स्वातंत्र्य या स्वतंत्रता, ने सामाजिक भावना पर कुठाराघात मिया है । साठोत्तर कहानियाँ छरी, अन्तर्विरोध का प्रदर्शन करती हैं । इनमें आज के सामाजिक जीवन के यथार्थ की फालक स्पष्ट दृष्टिगोचर होती हैं ।

आज आधुनिकता, पश्चात्य सभ्यता, शिक्षा, वैज्ञानिकता, आदि के कारण जनैः जनैः सामाजिक मूल्यों में परिवर्तन आने लगा है जिसका सम्बंध मानव मूल्यों से है । रामप्रसाद मिश्र ने हृष्ट परिवर्तित सामाजिक चेतना का वर्णन 'एक पल और प्यार का अन्त' कहानी में हृष्ट प्रकार किया है । '-----स्वतंत्र भारत की प्रतिशिक्षा और समाजवाद के दर्शन यदि कहीं को मिलते हैं तो दिल्ली

की चल्नी कम हैं, बड़े-बोटे, विज्ञान-मूर्ख, अन्याय-निर्धन, सुन्दर-असुन्दर, युवा-बृद्ध, नर-नारी, गल सड़-दुग्धों का लुटे, हज्जत की पुरानी साइडल परिणामालों को सुकराते, आत्मसम्मान की मृत प्रतिद्विधावादिता को लतियाते, यून-रहरय के रूढ़ प्राच्य पितान्त को बुलियाते---- ।^{१२७} पूर्ववर्ती अध्यायों के विवेचन से स्पष्ट है कि सामोच्य काल में मानव मूल्यों का ड्रास हुआ है। अतः स्पष्ट है कि सामाजिक संगठन व सामाजिक चिन्तन में परिवर्तन आने लगा है। समाज का परंपरागत रूप अब बदलने लगा है, श्रवण बदलने की स्थिति में आ रहा है। अनेक साठोत्तर कहानियाँ इसकी पुष्टि करती हैं। इनमें कुछ जगह पर प्राचीन मान्यताओं के प्रति सम्मानभाव दिखाया गया है परन्तु बदलता परिवेश व नयी पीढ़ी उसे स्वीकार नहीं कर पाती। यही संघर्ष व्यक्ति का परिवार का न बोकर संपूर्ण समाज का दृष्टिगोचर होता है। सामाजिकता के नाम पर पहले व्यक्ति अपने को संगठित करता था परन्तु आज वह सामाजिकता के अस्पृक्षत बोका स्वयं के प्रति लपेटाकृत अधिक जागरूक दृष्टिगोचर होता है। राजनीतिक परिस्थितियाँ प्रजातांत्रिक भाषन प्रणाली तथा अमानवाद के कारण सामाजिक भावना बदलती जा रही है, जिसका प्रभाव समाजगत मूल्यों पर पड़ा है। सामाजिक मूल्यों का परिवर्तित होना की सामाजिक जीवन में नये दृष्टिकोण उत्पन्न कर उसके स्वरूप को बदलने में सहायक होना है। इन कहानियों में अनेक मूल्य बदलती स्थिति में दृष्टिगोचर होते हैं, जो कुछ मूल्य परम्परा के संघर्ष करने की दृष्टिगोचर होते हैं।

८-परम्परागत सास्थानों के प्रति विद्रोह :

परंपरा अविरलरूप से व्यक्ति के संस्कारों से जुड़ी रहती है। अतः कोई भी व्यक्ति परंपरा से पृथक् नहीं आना जा सकता। व्यक्ति का परंपरागत सास्थानों के प्रति जब दृष्टिकोण बदलने लगता है तब वह अपने प्रति विद्रोह करता

अतः परम्परागत गतिशील बन जाती है। कुछ परम्परागत आस्थाएँ अपने पुराने रूप में छद्मियाँ ढ़काने लगती हैं, जबकि अन्य आस्थाएँ सम्- सामयिक जीवन के अनुरूप स्वैदनशील बन कर परिवर्तित होने लगती हैं। इसी परिवर्तित चेतना के आन्तरिक स्वरूप के अनुरूप व्यक्ति अपने को सक्रिय व जागरूक बनाता है। यही परिवर्तन जब समाज में होने लगते हैं, तब उन्हीं के अनुसार सामाजिक संस्कार व मूल्य बदलने लगते हैं। फलस्वरूप समाज का नया स्वरूप युगीन संस्कारों का अनुक्षण नर परम्परागत आस्थाओं को पीके छोड़ देता है। परम्परागत आस्थाओं व मान्यताओं के प्रति आठोत्तर कहानियों में गहन आलोचन व विद्रोह दृष्टिगोचर होता है। जिस पर पूर्ववर्ती पृष्ठों में विस्तार से विचार किया जा चुका है। यह विद्रोह किसी एक व्यक्ति का न होकर संपूर्ण समाज का माना जा सकता है। इसी विद्रोह के कारण परम्परागत समाज में व्याप्त अनेक कुरीतियों के स्थान पर अनेक नये रीति-रिवाज-यथा- प्रेम विवाह, अन्तर्जातीय विवाह, विवाह विवाह, पुन-विवाह आदि सामाजिक मान्यता प्राप्त करते जा रहे हैं। परम्परागत आस्थाओं के प्रति विद्रोह की स्थिति को पूर्ववर्ती पृष्ठों में विवेचित सन्दर्भों में लक्ष्य किया जा सकता है। अतः यहाँ उनकी पुनरावृत्ति आवश्यक प्रतीत नहीं होती।

निष्कर्ष :

००००००००

सामाजिक सन्दर्भ में पारिवारिक परिवेश को क्षणायित करने वाली आठोत्तर कहानियों का जो विवेचन यहाँ प्रस्तुत किया गया है, उसके आधार पर यह कहा जा सकता है कि परिवार समाज को एक म्दत्वपूर्ण स्काई होने के कारण पारिवारिक परिवेश के अन्तरंग को प्रभावित करती है। वैयक्तिकता, यौन चेतना, र्थ व्यवस्था, पारिचात्य प्रभाव, मनोवैज्ञानिक दृष्टिकोण तथा संयुक्त परिवार के संघर्षों का प्रभाव जहाँ परिवार पर पड़ता है वहाँ सामाजिक

जीवन के प्रभाव की अनिवार्यता को स्वीकार नहीं किया जा सकता। इन प्रभावों के सामाजिक जीवन की अनेक मान्यताओं, परंपराओं के साथ व्यक्ति तथा परिवार का जन्म प्रारंभ हो जाता है। परिणामस्वरूप एक और परंपरा से बनी जानेवाली सामाजिक कुंठियाँ उत्पन्न या खसत होती हैं तो दूसरी ओर अनेक नयी मान्यताएँ सामाजिक स्वीकृति प्राप्त करते हुए अपना अस्तित्व स्थापित करती जाती हैं।

साठोत्तर कहानियों में स्त्रियों की परिस्थितियों के अनुरूप सामाजिक बोध का चित्रण हुआ है। साठोत्तर काल में स्त्रीय संकट तत्त्वन्तः निराशा, बेकारी, भ्रष्टाचार तथा जीवन की अनेक विपन्नतियों से भी सामाजिक मूल्यों में परिवर्तन लाया है। व्यक्ति उपर्युक्त संकटों से बचने के लिए नये व्यवहार करता है, जिसे उसके सम्बंधों व परिवार के स्वरूप में अन्तर लाया है। इसी कारण संयुक्त परिवार प्रणाली, सजाकी परिवारों में परिवर्तित होने लगी तथा सजाकी परिवार भी पुनर्गठित स्थिति में नहीं दिखायी पड़ते।

समग्रतया मूल्योन्नेय द्वारा यह कहा जा सकता है कि सामाजिक गुण मूल्यों के विकास का युग है। अतः सामाजिक स्तर पर अनेक विपन्नता की प्रवृत्तियाँ इसमें दृष्टिगोचर होती हैं। एक ओर पुरुषों के संस्कार व स्थापित्व की भावना ने उसे सजाकी बनाकर परिवार से सम्बन्धित कामों का प्रयत्न किया है, तो दूसरी ओर नारी जागरण ने नारी को, नारी मूल्य गुणों से वंचित कर अनेक परंपरागत आदर्शों से अलग किया है। अतः कहा जा सकता है कि साठोत्तर कहानियों में परंपरा का विद्रोह, व्यक्ति, परिवार व समाज के प्रत्येक स्तर पर हुआ है। यह उल्लेखनीय है कि जहाँ परंपरागत शाश्वत मूल्यों का विकास हुआ है वहीं परंपरागत सम्बंधों व मान्यताओं में भी संक्रमण हुआ है।

फलतः दाम्पत्य जीवन के पथ्य भी दूरियाँ बढ़ने लगीं। परस्पर मौडाई तथा एक दूसरे के प्रति आत्मीयता की अनुभूति प्रायः समाप्त होने लगी है। इस प्रकार सामाजिक जीवन की गहन दायद्वि त तथा लक्ष्मै प्रति दायित्वों में भी दराग पड़ने लगी है। सामाजिक वस्तुस्थिति के सन्दर्भ में विचार किया जाय तो सामोच्य कहानियों में ऐसी विघटन कारि प्रवृत्तियों के निरूपण का प्रयास लक्षित किया है। सम्भवतः नयी पीढ़ी के पाठकों की रुचि को परितोष उसी के द्वारा देना उन्हें अधिक सुविधाजनक प्रतीत हुआ। यह कहना कठिन है कि यह आकलन आन के भागनीय सपाज के अधिकांश भाग या सर्वांश का प्रति-निधित्व करता है। यह अवश्य है कि पथ्यण वर्ग की बदलती हुई चेतना का सम्भवतः इण्पादन उद्यमें लक्षित होता है।

सन्दर्भ-संकेत :
 ००००००००००००

- १- त्रिवेकीराय- बेटे की बिक्री- बेटे की बिक्री- कहानी संग्रह, पृ० १०६
- २- त्रिवेकीराय-विद्रोह- बेटे की बिक्री- कहानी संग्रह-पृष्ठ-८६
- ३- लषा प्रियंवदा- कछने धागे- जित्दगी और गुलाब के फूल-कहानी संग्रह,
 पृष्ठ-७५
- ४- ज्ञानरंजन -सम्बंध-दाना-कहानी संग्रह ।
- ५- विजयचौहान-पुष्पिन-मिजाव-कहानी संग्रह ।
- ६- गिरिराज शिरो-मिश्रा-अपिमा गातर्व दशक का हिन्दी कहानी
 विदेशांक, जनवरी -१९६७
- ७- कामतानाथ-संस्थेष्टि-मासिका पत्रिका दिसम्बर १९७१
- ८- ज्ञानरंजन-सम्बंध- फेंस के इधर और उधर-कहानी संग्रह-पृष्ठ-११५
- ९- दूधनाथ सिंह- पुष्पान्त- सुखान्त-कहानी संग्रह ।
- १०- कृष्ण बलदेव वैद- 'अगर मैं शास्त्र-...- मेरा दुष्पन- कहानी संग्रह ।
- ११- कामतानाथ-पूर्वार्ध-मासिका पत्रिका- दिसम्बर १९७१
- १२- ज्ञानरंजन -पिता- फेंस के इधर और उधर- कहानी संग्रह ।
- १३- लक्ष्मणरंजन रणेश बज्जी- पिता दर पिता- पिता दर पिता-कहानी संग्रह ।
- १४- प्रमू पंडारी- धर्मशुभा-२ अप्रैल से ८ अप्रैल १९७८, पृष्ठ-५१
- १५- दीप्ति खंडेलवाल- 'वह तीसरा' कहानी संग्रह की प्रसिद्ध से उद्धृत कथन ।
- १६- दीप्ति खंडेलवाल- सन्धिपत्र- वह तीसरा- कहानी संग्रह ।
- १७- शशिप्रभासास्त्री- गंध- कहानी पत्रिका- अप्रैल-१९७४

18- It is not right to think that a man and a woman should not take physical delight in each other for its own sake and should do so only for the sake of children. It is wrong to think that sexual desire itself is a evil and virtue, consists in dominating and suppressing it on Principle.

- Dr.S.Radhakrishnan, Religion and Society. Page-189-190.

- १६- दीप्ति खड्गवाल- देव की पतिता- कदवे मव-कहानी संग्रह-पृष्ठ-६२-६३
- २०- मणिमा मोडिनी- अलकरी नम्वर- कहानी पत्रिका- जून १९७३ ग्रीष्मांक ।
- २१- दीप्ति खड्गवाल- युग पुत्री- नारी-मन-कहानी संग्रह, पृष्ठ-८८
- २२- श्रीकान्त वर्मा- खेल का पैदान- संवाद- कहानी संग्रह, पृष्ठ-६४
- २३- ज्ञानरंजन -दाम्पत्य- यात्रा- कहानी संग्रह- पृष्ठ-३५
- २४- गिरिराज बिष्टोर- निश्चिता- मणिमा का आतर्व दशक का हिन्दी कहानी विशेषांक- जनवरी १९६७
- २५- ज्ञानरंजन -फेंस के इधर और उधर- फेंस के इधर और उधर- कहानी संग्रह- पृष्ठ-६६
- २६- उपरिचत- पृष्ठ-७०
- २७- रामप्रसाद मिश्र-एक एक लीर प्यार का अन्त- मिहारी की मौत, पृष्ठ-४२
